

آماہ الزمان اور مسیح ذوران

کی

صلی اللہ علیہ وسلم
اسلام اور حضرت نبی کریم

کے لیے

غیرت کا قابل متسلید اُسوة

انقلم: حضرت مزاغلام احمد قادیانی (المسیح الموعود)

پیش کردہ

حضرت مولانا شیخ عبد الرحمان مصری صاحب

الناشر: شعبة دعوت و امر شاد

احمدیہ انجمن اشاعت اسلام لاہور

تعداد پانچصد

پریس لاہور

برادل اگست ۱۹۷۵

www.aail.org

امام الزمان اور مسیح دوران کی اسلام

اور حضرت بنی کریم صلی اللہ علیہ وسلم کے لئے

غیرت کا قابل تقلید اسوۂ!

حضرت مسیح موعود کا ذیل کا مضمون اگر دل کو تعصب ادنیٰ سے صاف کر کے پڑھا جائے گا تو حضور کی غیرت اسلام اور حضرت بنی کریم صلی اللہ علیہ وسلم کے متعلق سب پر عیاں ہو جائے گی۔ یہ نوٹس ۲۲ ستمبر ۱۸۹۵ء کو دیا گیا تھا۔

نوٹس

تمام آریہ صاحبان و پارسی صاحبان و دیگر صاحبان مذاہب مخالفہ ان مسلمانوں کی طرف سے جن کے نام نیچے درج ہیں و نیز ایک اتھاس گورنمنٹ عالیہ کی توجہ کے لائق۔

اے صاحبان مندرجہ عنوان نہایت ادب اور تہذیب سے آپ صاحبوں کی خدمت میں عرض ہے کہ ہم سب فرقے مسلمان اور ہندو اور عیسائی وغیرہ ایک ہی سرکار کے جو سرکار انگریزی ہے رعایا ہیں لہذا ہم سب لوگوں کا فرض ہے کہ اپنے امور سے دست کش رہیں جن سے وقتاً فوقتاً ہمارے حکام کو دقتیں پیش آویں یا یہودہ نزاعیں باہمی ہو کر کثرت سے مقدمات دائر ہوتے رہیں اور نیز جب کہ ہمسائیگی اور قرب و جوار کے حقوق درمیان

ہیں تو یہ صحیح ہے۔ انہیں کہ مذہبی مباحثات میں ناخنی ایک فریق دوسرے فریق پر بے اصل انزاع نام کر کے اس کا دل دکھا دے اور ایسی کتابوں کے حوالے پیش کرے جو اس فریق کے نزدیک مسلم نہیں ہیں یا ایسے اعتراض کرے جو پختہ دین کی تعلیم پر بھی وارد ہوتے ہیں چونکہ اب تک مناخرات و مباحثات نئے لیے کوئی ایسا تادمہ باہم قرار یافتہ نہیں تھا جس کی پابندی یادہ گوگوں کو ان کی فضول گوئی سے روکتی۔ لہذا پادریوں میں سے پادری عماد اللہ و پادری ٹٹھا کر اس دپادری فندل صاحب وغیرہ صاحبان اور آریہ صاحبوں میں سے مٹھی کھینچا لال الکل دھاری اور مٹھی اندر مراد آبادی اور

حاشیہ : پادری صاحبان اگر ہماری اس نصیحت کو غور سے سنیں تو بیشک اپنی بزرگی اور شرافت ہم پر ثابت کریں گے اور اس خنی پسندی اور صلح کاری کے موجب ہوں گے جس سے ایک راستباز اور پاک دل شناخت کیا جاتا ہے اور نہ نصیحت صرف دو باتیں ہیں جو ہم پادری صاحبوں کی خدمت میں عرض کیا چاہتے ہیں۔

اول یہ کہ وہ اسلام کے مقابل پر ان یہودہ روایات اور بے اہل حکایات سے مجتنب رہیں جو ہماری مسلم اور مقبول کتابوں میں موجود نہیں اور ہمارے عقیدہ میں داخل نہیں اور نیز قرآن کے معنی اپنی طرف سے نہ گھڑ لیا کریں بلکہ وہی معنی کریں جو تو اتر آیت قرآنی اور احادیث صحیحہ سے ثابت ہوں، اور پادری صاحبان اگرچہ انجیل کے معنی کرنے کے دقت ہر ایک بے قیدی کے مجاز ہوں مگر ہم مجاز نہیں ہیں اور انہیں یاد رکھنا چاہیے کہ ہمارے مذہب میں تفسیر بالائے معصیت عظیمہ ہے۔ قرآن کی کسی آیت کے معنی اگر کریں تو اس طور سے کرنے چاہئیں کہ دوسری قرآنی آیتیں ان معنوں کی ہو جائیں اور مفسر ہوں اختلاف اور تناقض پیدا نہ ہو کیونکہ قرآن کی بعض آیتیں بعض کے

لیکھرام پشادری نے اپنا یہی اصول مقرر کر لیا کہ ناخف افتراؤں اور بے اصل روایتوں اور بے بنیاد قصوں کو واجبی اعتراضات کی مدافعت میں پیش کیا مگر اصل تصور تو اس میں پادری صاحبوں کا ہے کیونکہ ہندوؤں نے اپنے

یقینہ حاشیہ: ایسے بطور تفسیر کے ہیں اور پھر ساتھ اس کے یہ بھی ضروری ہے کہ کوئی حدیث صحیح مرفوع متصل رسول اللہ صلی اللہ علیہ وسلم کی بھی نہیں منوں کی مفسر ہو کیونکہ جس پاک اور کامل نبی پر قرآن نازل ہوا وہ سب سے بہتر قرآن شریف کے معنی جانتا ہے غرض اتم اور اکل طریق سے معنی کرنے کا تو یہ ہے لیکن اگر کسی آیت کے بارے میں حدیث صحیح مرفوع متصل نہ مل سکے تو ادنیٰ درجہ استدلال کا یہ ہے کہ قرآن کی ایک آیت کے معنی دوسری آیات بیانات سے کیے جاویں لیکن ہرگز یہ درست نہیں ہوگا کہ بغیر ان دونوں قسم کے التزام کے اپنے ہی خیال اور رائے سے معنی کریں۔ کاش اگر پادری عماد الدین وغیرہ اس طریق کا التزام کرتے تو نہ آپ ہلاک ہوتے اور نہ دوسروں کی ہلاکت کا موجب ٹھہرتے۔

دوسری نصیحت اگر پادری صاحبان نہیں تو یہ ہے کہ وہ ایسے اعتراض سے پرہیز کریں جو خود ان کی کتب مقدسہ میں بھی پایا جاتا ہے مثلاً ایک بڑا اعتراض جس سے بڑھ کر شاید ان کی نظریں اور کوئی اعتراض ہمارے نبی صلی اللہ علیہ وسلم پر نہیں ہے وہ لڑائیاں ہیں جو آنحضرت صلی اللہ علیہ وسلم کو باذن اللہ ان کفار سے کرنی پڑیں جنہوں نے آنحضرت صلی اللہ علیہ وسلم پر مکہ میں تیرہ برس تک انواع اقسام کے ظلم کیے اور ہر ایک طریق سے ستایا اور دکھ دیا پھر قتل کا ارادہ کیا جس سے آنحضرت صلی اللہ علیہ وسلم کو مع اپنے اصحاب کے مکہ چھوڑنا پڑا اور پھر بھی باز نہ آئے اور تعاقب کیا اور ہر ایک بے ادبی اور کمذب کا حصہ لیا اور جو مکہ میں ضعیف مسلمانوں میں سے رہ گئے

ذاتی تعصب اور کینہ کی وجہ سے جوشِ تہمت دکھلایا مگر براہِ راست اسلام کی کتابوں کو وہ دیکھ نہ سکے وجہ یہ کہ بیاعت جہالت اور کم استعدادی دیکھنے کا مادہ نہیں تھا سوا انہوں نے اپنی کتابوں میں پادریوں کے اقوال کا نقل کر دینا غنیمت سمجھا غرض ان تمام لوگوں نے بے قیدی اور آزادی کی گنجائش پا کر انفرادی کو انتہا تک پہنچا دیا اور ناحق بے وجہ اہل اسلام کا دل دکھایا۔ اور بہتوں نے اپنی بد ذاتی اور مادری بد گوہری سے ہمارے نبی صلی اللہ علیہ وسلم پر بہتان لگائے یہاں تک کہ کمال جانت اور اس پلیدی سے جو ان کے اہل میں تھی اس تیدا المحصونین پر سراسر دروغ گوئی کی راہ سے زنا کی تہمت لگائی اگر غیرت مند مسلمانوں کو اپنی محن گو رمنٹ کا پاس نہ ہوتا تو ایسے

بقیہ حاشیہ: تھے اُن کو غایت درجہ دکھ دینا شروع کیا۔ لہذا وہ لوگ خدا قافلہ کی نظر میں اپنے ظالمانہ کاموں کی وجہ سے اس لائقِ پھٹے گئے کہ ان پر موافق سنتِ قدیمہ الہیہ کے کوئی عذاب نازل ہو اور اس عذاب کی وہ قویں بھی سزاوار تھیں جنہوں نے مکہ والوں کو مدد دی اور نیز وہ قویں بھی جنہوں نے اپنے طور سے ایذا اور تکذیب کو انتہا تک پہنچایا اور اپنی طاقتوں سے اسلام کی اشاعت سے مانع آئے سو جنہوں نے اسلام پر تلواریں اٹھائیں وہ اپنی شوخیوں کی وجہ سے تلواروں سے ہی ہلاک کئے گئے اب اس صورت کی لڑائیوں پر اعتراض کرنا اور حضرت موسیٰ اور دوسرے اسرائیلی انبیوں کی اُن لڑائیوں کو بھلا دینا جن میں لاکھوں شیرخوار بچے قتل کیے گئے کیا یہ دیانت کا طریق ہے یا ناحق کی شرارت اور خیانت اور فساد انگیزی ہے اس کے جواب میں حضرات عیسائی یہ کہتے ہیں کہ آنحضرت صلی اللہ علیہ وسلم کی لڑائیوں میں بہت ہی نرمی پائی جاتی ہے کہ اسلام لانے پر چھوڑا جاتا تھا۔ اور شیرخوار بچوں کو قتل نہیں کیا اور نہ عورتوں کو اور نہ بوڑھوں کو اور نہ فقروں

شریروں کو جن کے افترا میں یہاں تک نوبت پہنچی وہ جواب دیتے جو ان کی بداصلی کے مناسب حال ہوتا مگر شریف انسانوں کو گورنمنٹ کی پاسداریاں ہر وقت رد کرتی ہیں اور وہ طمانچہ جو ایک گال کے بعد دوسری گال پر عیسائیوں کو کھانا چاہئے تھا ہم لوگ گورنمنٹ کی اطاعت میں محو ہو کر پاور یوں اور ان کے ہاتھ کے آگے ہونے آریوں سے کھا رہے ہیں یہ سب بڑباریاں ہم

بقیہ کاشیہ؛ اور مسافروں کو مارا۔ اور نہ عیسائیوں اور یہودیوں کے گرجاؤں کو مسمار کیا لیکن اسرائیلی نبیوں نے ان سب باتوں کو کیا یہاں تک کہ تین لاکھ سے بھی کچھ زیادہ شیرخوار بچے قتل کیے گئے۔ گویا حضرات پادریوں کی نظری اس نری کی وجہ سے اسلام کی رٹائیاں قابل اعتراض ٹھہریں کہ ان میں وہ سختی نہیں جو حضرت موسیٰ اور دوسرے اسرائیلی نبیوں کی رٹائیوں میں تھی۔ اگر اس درجہ کی سختی پر یہ رٹائیاں بھی ہوتیں تو قبول کر لیتے کہ درحقیقت یہ بھی خدا تعالیٰ کی طرف سے ہیں اب ہر ایک غفلت کے سوچنے کے لائق ہے کہ کیا یہ جواب ایمانداری کا جواب ہے حالانکہ آپ ہی کہتے ہیں کہ خدا رحیم ہے اور اس کی سزا رحم سے خالی نہیں پھر جب موسیٰ کی رٹائیاں باوجود اس سختی کے قبول کی گئیں اور خدا تعالیٰ کی طرف سے ٹھہری تو کیوں اور کیا وجہ کہ یہ رٹائیاں جو الہی رحم کی خوشبو ساٹھ رکھتی ہیں خدا تعالیٰ کی طرف سے نہ ہوئیں اور ایسے لوگ کہ ان باتوں کو بھی خدا تعالیٰ کے احکام سمجھتے ہیں کہ شیرخوار بچے ان کی ماڈوں کے سامنے ٹکڑے ٹکڑے کیے جائیں اور ماڈوں کو ان کے بچوں کے سامنے بے رحمی سے مارا جائے۔ وہ کیوں ان رٹائیوں کو خدا تعالیٰ کی طرف سے نہ سمجھیں جن میں یہ شرط ہے کہ پہلے مظلوم ہو کہ پھر ظالم کا مقابلہ کر دے۔

اپنی محسن گورنمنٹ کے لحاظ سے کرتے ہیں اور کریں گے کیونکہ ان احسانات کا ہم پر شکر کرنا واجب ہے جو سکھوں کے زوال کے بعد ہی خدا تعالیٰ کے فضل نے اس مہربان گورنمنٹ کے ہاتھ سے ہمارے نصیب کیئے اور نہایت بد ذاتی ہوگی اگر ایک لحظہ کے لیے بھی کوئی ہم میں سے ان نعمتوں کو فراموش کر دے جو اس گورنمنٹ کے ذریعہ سے مسلمانوں کو ملی ہیں بلاشبہ ہمارا جان و مال گورنمنٹ انگریزی کی غیر خواہی میں فدا ہے اور ہوگا اور ہم غائبانہ اس کے اقبال کے لیے دعا گو ہیں اور اگرچہ گورنمنٹ کی عنایات سے ہر ایک کو اشاعت مذہب کے لئے آزادی ملی ہے لیکن اگر سوچ کر دیکھا جائے تو اس آزادی کا پورا پورا فائدہ محض مسلمان اٹھا سکتے ہیں اور اگر عملاً آپ نہ اٹھادیں تو ان کی بد قسمتی ہے وجہ یہ ہے کہ گورنمنٹ نے اپنی عام مہربانیوں کی وجہ سے مذہبی آزادی کا ہر ایک قوم کو عام فائدہ دیا اور کسی کو اپنے اصولوں کی اشاعت سے نہیں روکا لیکن جن مذہبوں میں سچائی کی قوت اور طاقت نہیں اور ان کے اصول صرف انسانی بناوٹ ہیں اور ایسے قابل مضحکہ ہیں جو ایک محقق کو ان کی بیہودہ کتھا اور کہانیاں سن کر بے اختیار ہنسی آجاتی ہے کیونکہ ان مذہبوں کے داعظ اپنی ایسی باتوں کو وعظ کے وقت دہل میں جما سکتے ہیں اور کیونکہ ایک پادری مسیح کو خدا کہتے ہوئے ایک دانشمند شخص کو اس حقیقی خدا پر ایمان رکھنے سے برگشتہ کر سکتا ہے جس کی ذات مرنے اور مصیبتوں کے اٹھانے اور دشمنوں کے ہاتھ میں گرفتار ہونے اور پھر صلوب ہو جانے سے پاک ہے اور جس کا جلال نام قانون قدرت کے ہر ایک صفحہ میں چمکتا ہوا نظر آتا ہے ہم نے خود بعض منصف مزاج عیسائیوں سے خلوت میں سنا ہے کہ جب ہم کبھی مسیح کی خدائی کا باز اردوں میں وعظ کرتے ہیں تو بعض وقت مسیح کے عجز اور اضطراب کی سوانح پیش نظر آجانے سے بات کرتے کرتے ایسا انفعال

دل کو کچھ دیتا ہے کہ بس ہم ندامت میں غرق ہی ہو جاتے ہیں۔ غرض انسان کو خدا
 بنانے والا کیا وعظ کرے گا اور کیونکر اس عاجز انسان میں اس تادر خدا کی
 عظمت کا نمونہ دکھائے گا جس کے حکم سے ایک ذرہ بھی زمین و آسمان سے
 باہر نہیں اور جس کا جلال دکھلانے کے لیے سورج چمکتا اور زمین طرح طرح
 کے پھول نکالتی ہے ایسا ہی ایک آریہ کیا وعظ کرے گا کیا وہ دانشمندان
 کے سامنے یہ کہہ سکتا ہے کہ تمام روہیں اور ان کی قوتیں اور طاقتیں اپنے
 وجود کی آپ ہی خدا ہیں اور کسی کے سہارے سے ان کا وجود اور بقا
 نہیں اور یا یہ کہہ سکتا ہے کہ دید کی یہ تعلیم عمدہ ہے کہ خاندانِ دال عزیز
 اولاد کی غرض سے ددر مردوں سے ہم بستر ہو جایا کریں ابھی ہمیں بچر بہ ہوا
 ہے کہ جب ہماری بعض جماعت کے لوگوں نے کسی آریہ یا ان کے پیڈٹ سے
 نیوگ کی حقیقت بازار میں پوچھی جہاں بہت سے آدمی موجود تھے تو وہ
 آریہ یا پیڈٹ شرمندہ ہوا اور چلے سے کہا کہ آپ اندر چل کر مجھ
 سے یہ گفتگو کریں۔ بازار میں لوگ تن کر رہی کرتے ہیں اب ظاہر ہے کہ
 جن لوگوں کا اپنا یہ حال ہے کہ ایسے عقائد اور اعمال کی نسبت اپنا ہی کائنات
 ان کا ان کے عقیدے کو دھکے دیتا ہے اور قبول نہیں کرتا تو پھر وہ غیر
 کو کیا وعظ کریں گے اس لیے مسلمانوں کو نہایت ہی گورنمنٹ کا شکر گزار
 ہونا چاہیے کہ گورنمنٹ کے اس قانون کا وہی اکیلے فائدہ اٹھا رہے ہیں
 بیچارے پادری صد ہا روپیہ خرچ کر کے ایک ہندو کو تباہ کر لیتے ہیں اور
 وہ آخر بعد آزمائش مسلمانوں کی طرف آجاتا ہے اور یا صرف پیٹ کا بندہ
 ہو کر محض دنیوی لالچ سے انھیں میں گزارہ کرتا ہے لیکن ہمیں اپنے
 دل آزار ہمسائیوں مخالفوں سے ایک اور شکایت ہے اگر ہم اس شکایت
 کے رفع کے لیے اپنی محسن اور مہربان گورنمنٹ کو اس طرف توجہ نہ دلا دیں
 تو کس کو دلا دیں اور وہ یہ ہے کہ ہمارے مذہبی مخالف صرف بے اصل

روایات اور بے بنیاد قصوں پر بھروسہ کر کے جو ہماری کتب مسلمہ اور مقبولہ کی
 رُو سے ہرگز ثابت نہیں ہیں بلکہ منافقوں کے مفتریات ہیں۔ ہمارا دل دکھاتے
 ہیں اور ایسی باتوں سے ہمارے سید و مولانا صلی اللہ علیہ وسلم کی ہتک
 کرتے ہیں اور گالیوں تک نوبت پہنچاتے ہیں جن کا ہماری مقبرہ کننا بوں میں
 نام و نشان نہیں۔ اس سے زیادہ ہمارے دل دکھانے کا اور کیا موجب
 ہو گا کہ جذبے بنیاد افتراؤں کو پیش کر کے ہمارے سید و مولانا
 محمد مصطفیٰ صلی اللہ علیہ وسلم پر زنا اور بدکاری کا الزام لگانا چاہتے ہیں۔
 جس کو ہم اپنی پوری تحقیق کی رُو سے سید المحصنین اور ان پاکوں کا سردار
 سمجھتے ہیں جو عورت کے پیٹ سے نکلے اور اس کو خاتم الانبیاء جانتے ہیں
 کیونکہ اس پر تمام نبوتیں اور تمام یا کبزیگیاں اور تمام کمالات ختم ہو گئے اس
 صورت میں صرف یہی ظلم نہیں کہ ناحق اور بے وجہ ہمارا دل دکھایا جاتا ہے
 اور اس انصاف پسند گورنمنٹ کے ملک میں ہمارے پیغمبر صلی اللہ علیہ وسلم
 کو گالیاں دی جاتی ہیں اور بڑے بڑے پیرائیوں میں ہمارے اس مقدس
 مذہب کی توہین کی جاتی ہے بلکہ یہ ظلم بھی ہوتا ہے کہ ایک حق اور
 راست امر کو محض یا وہ گئی کے ذبح سے مشتبہ اور کمزور کرنے کے لیے
 کوشش کی جاتی ہے اگر گورنمنٹ کے بعض اعلیٰ درجہ کے حکام دو تین روز
 اس بات پر بھی خرچ کریں کہ ہم میں سے کسی منتخب کے روزہ ایسے بیجا
 الزامات کی وجہ نوبت ہمارے مذکورہ بالا مخالفوں سے دریافت فرمادیں
 تو زیرک طبع حکام کو فی الفور معلوم ہو جائے گا کہ کس قدر یہ لوگ بے ثبوت
 بیہناؤں سے سسرکار انگریزی کے وفادار رعایا اہل اسلام پر ظلم کر رہے
 ہیں ہم نہایت ادب سے گورنمنٹ عالیہ کی جناب میں یہ عاجزانہ التماس کرتے
 ہیں کہ ہماری محسن گورنمنٹ انجانوں کو یاد کر کے جو اب تک ہم پر کئے ہیں
 ایک یہ بھی ہماری جانوں اور آبروؤں اور ہمارے ٹوٹے ہوئے دلوں پر

احسان کرے کہ اس مضمون کا ایک قانون پاس کر دیوے یا کوئی سرکلہ جاری کرے کہ آئندہ جو مناظرات اور مجادلات اور مذاخات مذہبی امور میں ہوں، ان کی نسبت ہر ایک قوم مسلمانوں اور عیسائیوں اور آریوں وغیرہ میں سے دو امر کے ضرور پابند رہیں۔

۱۔ اول یہ کہ ایسا اعتراض جو خود معترض کے ہی الہامی کتاب یا کتابوں پر جن کے الہامی ہونے پر وہ ایمان رکھتا ہے وارد ہو سکتا ہے یعنی وہ امر جو بنا اعتراض کی ہے ان کتابوں میں بھی پایا جاتا ہو جن پر معترض کا ایمان ہے ایسے اعتراض سے چاہیے کہ ہر ایک ایسا معترض پر ہیز کرے۔

۲۔ دوم اگر بعض کتابوں کے نام بذریعہ چھپے ہوئے اشتہار کے کسی فریق کی طرف سے اس غرض سے شائع ہو گئے ہوں کہ درحقیقت وہی کتابیں ان کی مسلم اور مقبول ہیں تو چاہیے کہ کوئی معترض ان کتابوں سے باہر نہ جائے اور ہر ایک اعتراض جو اس مذہب پر کرنا ہو انہیں کتابوں کے حوالہ سے کرے اور ہرگز کسی ایسی کتاب کا نام نہ دیوے جس کے مسلم اور مقبول ہونے کے بارے میں اشتہار میں ذکر نہیں اور اگر اس قانون کی خلاف ورزی کرے تو بلا تامل اس سزا کا مستوجب ہو جو دفعہ ۲۹۸ تعزیرات

ہند میں مندرج ہے یہ اتنا اس ہے جس کا پاس ہونا ہم بذریعہ کسی ایکٹ یا سرکلہ کے گورنمنٹ عالیہ سے چاہتے ہیں اور ہماری ذریعہ گورنمنٹ اس بات کو سمجھتی ہے کہ اس قانون کے پاس کرنے میں کسی خاص قوم کی رعایت نہیں بلکہ ہر ایک قوم پر اس کا اثر سادی ہے اور اس قانون کے پاس کرنے میں بے شمار برکتیں ہیں جن سے عامہ خلایق کے لیے امن اور عافیت کی راہیں کھلتی ہیں اور صد ہا

بیہودہ نزاعوں اور جھگڑوں کی صف لپیٹ جاتی ہے اور اخیر نتیجہ صلح کاری اور ان شرارتوں کا دور ہو جاتا ہے جو فتنوں اور بنداؤں

کی جڑھ ہوتے ہیں اور دن بدن مفاسد کو ترقی دیتے ہیں اور ہماری قلم جو ہر ایک وقت اس گورنمنٹ عالیہ کی مدح و ثنائیں چل رہی ہے۔ اس قانون کے پاس ہونے سے اپنی گورنمنٹ کو دوسروں پر تریح دینے کے لیے ایک ایسا وسیع مضمون پائے گی جو آفتاب کی طرح چمکے گا اور اگر ایسا نہ ہو تو خدا معلوم کہ روز کی لڑائیوں اور بہودہ جھگڑوں کی کہان تک نوبت پہنچے گی۔ بیشک اس سے پہلے تو بین کے لیے دنہ ۲۹۸ تعزیرات میں موجود ہے لیکن وہ ان مراتب کے تصفیہ پا جانے سے پہلے فضول اور نکمی ہے اور خیانت پیشہ لوگوں کے لیے گریز گاہ وسیع ہے۔

اور پھر ہم اپنے مخالف فریقوں کی طرف متوجہ ہو کر کہتے ہیں کہ آپ لوگ بھی برائے خدا ایسی تدبیر کو منظور کریں جس کا نتیجہ سراسر آمن اور عافیت ہے اور اگر یہ احسن انتظام نہ ہو، تو علاوہ اور مفاسد اور فتنوں کے ہمیشہ سچائی کا خون ہوتا رہے گا اور صادقوں اور راستبازوں کی کوششوں کا کوئی غمہ نتیجہ نہیں نکلے گا اور نیز رعایا کی باہمی نا افساتی سے گورنمنٹ کے اوقات بھی ناخوش ضائع ہوں گے اس لیے ہم مراتب مذکورہ بالا کو آپ سب صاحبوں کی خدمت میں پیش کر کے یہ فوش آپ صاحبوں کے نام جاری کرتے ہیں اور آپ کو یاد دلاتے ہیں کہ ہماری کتب مسلمہ مفبولہ جن پر ہم عقیدہ رکھتے ہیں اور جن کو ہم مستبر سمجھتے ہیں بنفصیل ذیل ہیں۔

اول قرآن شریف - مگر یاد رہے کہ کسی قرآنی آیت کے معنی ہمارے نزدیک وہی معنی مستبر اور صحیح ہیں جس پر قرآن کے دوسرے مقامات بھی شہادت دیتے ہوں۔ کیونکہ قرآن کی بعض آیات بعض کی

تفسیر ہیں اور نیز قرآن کے کامل اور یقینی معنوں کے لیے اگر وہ یقینی مرتبہ قرآن کے دوسرے مقامات سے مستتر نہ آسکے۔ یہ بھی شرط ہے کہ کوئی حدیث صحیح مرفوع متصل بھی اس کی مفسر ہو غرض ہمارے مذہب میں تفسیر بارائے ہرگز جائز نہیں پس ہر ایک مسترض پر لازم ہو گا کہ کسی اعتراض کے وقت اس طریق سے باہر نہ جائے۔

دوسرے دوسری کتابیں جو ہماری مسلم کتابیں ہیں ان میں سے اول درجہ پر صحیح بخاری ہے اور اس کی وہ تمام احادیث ہمارے نزدیک حجت ہیں جو قرآن شریف سے مخالف نہیں اور ان میں سے دوسری کتاب صحیح مسلم ہے اور اس کو ہم اس شرط سے مانتے ہیں کہ مسترآن اور صحیح بخاری سے مخالف نہ ہو اور تیسرے درجہ پر صحیح ترمذی ، ابن ماجہ ، موطاء ، نسائی ، ابن داؤد۔ دارقطنی کتب حدیث ہیں جن کی حدیثوں کو ہم اس شرط سے مانتے ہیں کہ قرآن اور صحیحین سے مخالف نہ ہوں۔ یہ کتابیں ہمارے دین کی کتابیں ہیں اور یہ شرائط ہیں جن کی زد سے ہمارا عمل ہے اب ہم قانونی طور پر آپ لوگوں کو ایسے اعتراضوں سے روکتے ہیں جو خود آپ کی کتابوں اور آپ کے مذہب پر وارد ہوتے ہیں کیونکہ انصاف چنانچہ قرآن میں ہی ایسی کارروائی کو صحت نیت میں داخل نہیں کرتا اور ہم ایسے اعتراضوں سے بھی آپ لوگوں کو منح کرتے ہیں جو ان کتابوں اور ان شرائط پر مبنی نہیں جن کا ہم اشتہاری ذکر کرتے ہیں کیونکہ ایسی کارروائی بھی تحقیق حق کے برخلاف ہے پس ہر ایک مسترض پر واجب ہو گا کہ کسی اعتراض کے وقت ان کتابوں اور ان شرائط سے باہر نہ جائے اور ضروری ہو گا کہ اگر آئندہ آپ صاحبوں میں سے کوئی صاحب ہماری کسی تالیف

کارڈ لکھیں یا رڈ کے طور پر کوئی اشتہار شائع کریں یا کسی مجلس میں تقریری
 مباحثہ کرنا چاہیں تو ان شرائط مذکورہ بالا کی پابندی سے باہر قدم نہ
 رکھیں یعنی ایسی باتوں کو بصورت اعتراض پیش نہ کریں جو آپ لوگوں کی
 اہمائی کتابوں میں بھی موجود نہیں اور ایسے اعتراض بھی پیش نہ
 کریں جو ان کتابوں کی پابندی سے نہیں ہیں جو ہم اشتہار میں شائع کر
 چکے ہیں۔ غرض اس طریق مذکورہ بالا سے تجاویز کے ایسی بیہودہ
 روایتوں اور بے سرو پا قصوں کو ہمارے سامنے ہرگز پیش نہ کریں
 اور نہ شائع کریں جیسا کہ یہ خائشانہ کارروائیاں پہلے اس سے
 ہندوؤں سے اندرین مراد آبادی نے اپنی کتابوں تحفہ اسلام و پاداش
 اسلام وغیرہ میں دکھلائی ہیں اور پھر بعد اس کے یہ ناپاک حرکتیں مستحکم
 لیکچر ام پشادری نے جو محض نادان اور بے علم ہے۔ اپنی کتاب
 تکذیب براہین اور رسالہ جہاد اسلام میں کیں اور جیسا کہ یہی بے ہودہ
 کارروائیاں پادری عماد الدین نے اپنی کتابوں میں اور پادری مٹھا کوڈل
 نے اپنے رسائل اور صفحہ رعلی وغیرہ نے اپنی تحریروں میں لوگوں کو
 بھوکا دینے کے لیے کیں اور سخت دھوکے دینے کے لیے ایک دنیا کو
 گندگی اور کچھڑ میں ڈال دیا اور اگر آپ لوگ اب بھی یلنے
 اس نوٹس کے جاری ہونے کے بعد بھی اپنی خیانت پیشہ طبیعت اور
 عادت سے باز نہیں آئیں گے تو دیکھو ہم آپ کو ہلا ہلا کر متنبہ کرتے
 ہیں کہ اب یہ حرکت آپ کی صحت نیت کے خلاف سمجھی جائے گی اور
 محض دلازاری اور توہین کی تدبیریں متصور ہوگی اور اس صورت میں ہمیں
 استحقاق ہوگا کہ عدالت سے اس افترا اور توہین اور دلازاری کی
 چارہ جوئی کریں اور دفعہ ۲۹۸ قریبات ہند کی رڈ سے آپ کو ماخوذ
 کر لیں اور قانون کی حد تک سزا دلائیں کیونکہ اس نوٹس کے بعد

نفاذ
 اور اس طریق کی پابندی

آپ اپنی نادانگی اور صحت نیت کا عذر نہیں کر سکتے۔ اور آپ سب صاحبوں کو بھی اختیار ہوگا کہ اپنی مقبولہ مسلمہ کتابوں کا اشتہار دے دیں اور بعد اس کے اگر کوئی مسلمان معترض اپنے اعتراض میں آپ کے اشتہار کا پابند نہ ہو اور کوئی ایسا اعتراض کرے کہ جو ان کتابوں کی بنا پر نہ ہو۔ جن کے مقبول ہونے کی نسبت آپ اشتہار دے چکے ہیں یا کوئی ایسا امر مورد اعتراض ٹھہرا دے جو خود اسلام کی تعلیم میں موجود ہے تو بیشک ایسا معترض مسلمان بھی اشتہار کے بعد اسی دفعہ ۲۹۸ کی رو سے سزا پانے کے لائق ہوگا جس دفعہ سے ہم نامہ اٹھانا چاہتے ہیں۔

تمام مذاہب کے علماء کو اس نوٹس کو جاری کرنے کی وجہ یہ تھی کہ سیدنا حضرت مسیح موعود کے دل کو سخت صدمہ پہنچتا تھا۔ جب حضور اپنے آپ کا حضرت نبی کریم صلعم کی شان میں گالیوں اور گستاخوں اور جھوٹے الزامات سے بھری ہوئی تحریروں کو دیکھتے تھے اور یہ وقت اس نکر اور سوچ میں ہوتے تھے کہ کوئی ایسی راہ نکل آئے جو اس گندے سلسلہ کو بند کرانے کے لیے محمد ہو۔ تو بے سوچ بچار کے بعد آخر حضور کو یہ تدبیر سمجھیں آئی کہ گورنمنٹ سے ایسا قانون بنوایا جائے جو گالیوں کے اس سلسلہ کو بند کرانے کا موجب بن جائے۔ اس لیے حضور نے عیسائیوں اور آریوں سے بھی مدد لینی چاہی اور کوشش کی کہ وہ بھی حضور کی اس حکیم میں متفق ہو جائیں۔ اسی خیال کی بنیاد پر ان کے نام مندرجہ بالا نوٹس جاری کیا گیا۔ پھر آپ کو خیال آیا کہ شاید یہ لوگ متفق نہ ہوں کیونکہ ان کی اغراض اور ان کے مفہوموں کے یہ حکیم خلاف جاتی تھی کیونکہ اس حکیم کے ماتحت اسلام پر اعتراضات کرنے اور حضرت نبی کریم صلعم کو اپنی گالیوں کا ہدف بنانے کا موقع ان کے ہاتھ سے جاتا تھا۔ اس لیے حضور نے اپنی کوشش کا رخ خود مسلمانوں کی طرف پھیرا۔ چنانچہ اپنے اس خیال کو عملی طور پر پہنچانے کے لیے گورنمنٹ کی خدمت میں ایسی درخواست پیش کرنے کا مسودہ تیار کیا جو ذیل میں درج کیا

جاتا ہے اور مسلمانوں سے اپیل کی کہ وہ اس درخواست پر اپنے دستخط ثبت کریں۔ حضور کا منشا یہ تھا کہ کم از کم دس لاکھ مسلمانوں کے اس پر دستخط ہو جائیں۔ تاکہ گورنمنٹ اتنی بڑی تعداد کو دیکھ کر درخواست کو منظوری کا شرف عطا کرتے ہوئے ایسا قانون پاس کر دے جس سے اس فتنہ کا قلع قمع ہو جائے چنانچہ ذیل ہیں وہ درخواست جو گورنمنٹ کو پیش کرنی تھی اور جس پر دستخطوں کے لیے مسلمانوں کے نام اپیل دونوں درج کیے جاتے ہیں اس کے شائع ہونے پر احمدی احباب ہمد تن مسلمانوں سے دستخط حاصل کرنے کی ہم میں معروف ہو گئے۔

یہ وہ خطوط ہیں جو مسلمانوں کی خدمت میں

دستخط کرانے کے لیے بھیجے گئے ہیں

بِسْمِ اللّٰهِ الرَّحْمٰنِ الرَّحِیْمِ
نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ

السلام علیکم ورحمۃ اللہ وبرکاتہ۔ انا بعد اے غمخواران دین اسلام
وہجبان خیر الانام علیہ الف الف سلام۔ میں اس وقت ایک تہایت ضروری
اتماس آپ لوگوں کی خدمت میں پیش کرتا ہوں اور خدا تعالیٰ سے اسے دعا
کرتا ہوں کہ اس اتماس کے قبول کرنے کے لیے آپ لوگوں کے سینے
کو کھولے اور اس مقصد کے فائدہ آپ لوگوں کے دلوں میں اہمام کرے۔
کیونکہ کوئی امر گو کہ کیسا ہی عمدہ اور سراسر خیر اور مصلحت پر مبنی ہو مگر تب
بھی اس کی بجا آوری کے لیے جب تک خدا تعالیٰ سے قوت نہ ملے ہرگز انسان
ضعیف الغنیان سے ہو نہیں سکتا اور وہ اتماس یہ ہے۔
کہ آپ صاحبوں پر یہ بات پوشیدہ نہیں ہوگی کہ ان دلوں میں دینی

مباحثات و مناظرات کا اس قدر ایک طوفان برپا ہے کہ جہاں تک تاریخ و فاکر
 سکتی ہے اس کی کوئی نظر پہلے زمانوں میں معلوم نہیں ہوتی اور اس معاملہ میں
 اس قدر تالیف بڑھ گئی ہیں کہ پادری صاحبان کی ایک رپورٹ کو میں نے پڑھا ہے
 کہ چند سال میں چھ کروڑ کتابیں ان کی طرف سے شائع ہوئیں۔ ایسا ہی اہل اسلام
 کی طرف سے کر دیا تو نہیں مگر صد ہا رسالوں تک تو فزوت پہنچی ہوگی اور آریہ
 صاحبوں کی کتابیں جو اسلام کے مقابل پر یا عیسائیوں کے مقابل لکھی گئیں اگرچہ
 تعداد میں تو کم ہیں مگر گایاں دینے اور دل آزاہ کلمات لکھنے میں اول نمبر ہیں
 اور یہ بے تہذیبی اور بدزبانی دن بدن بڑھتی جاتی ہے۔ آپ جانتے ہیں کہ
 اسلام ایک ایسا مذہب ہے جو کسی قوم کے پیشوا کو گالی دینا اس کا اصول نہیں۔
 کیونکہ ہمارا یہ عقیدہ ہے کہ ہم ان پیغمبروں پر ایمان لائے ہیں جن کا ذکر قرآن
 میں ہے اور یہ بھی ہمارا عقیدہ ہے کہ ہر ایک قوم میں کوئی نہ کوئی مصلح گزارا ہے
 اور ہمیں یہ بھی تعلیم دی گئی ہے کہ ہم پورے علم کے بغیر کسی کی نسبت کوئی رائے
 ظاہر نہ کریں جیسا کہ اللہ تعالیٰ فرماتا ہے لا تقف ما کیس نکف بے علم
 ان السمع والبصر والفؤاد کل اولئک کان عنہ مسئلاً
 سو یہ پاک عقائد ہمیں بے جا بدزبانوں اور متعصبانہ نکتہ چینیوں سے محفوظ
 رکھنے ہیں مگر ہمارے مخالف چونکہ تقویٰ کی راہوں سے بالکل دور
 اور بے قید اور خلیع الکرسی ہیں اور قرآن کریم جو سب سے پیچھے آیا ان کو
 طبعاً برا معلوم ہوتا ہے لہذا وہ جلد فحش گوئی اور بدزبانی اور توہین کی طرف
 مائل ہو جاتے ہیں اور سچی باتوں کے مقابل پر افتراؤں سے کام لیتے ہیں

یعنی جس بات کا تجھ کو یقینی علم نہیں دیا گیا اس بات کا پروکار من بن ام
 یاد رکھ کہ کان اور آنکھ اور دل جس قدر اعضاء ہیں ان سب اعضاء
 سے باز پرس ہوگی : منہ ۱۲

چنانچہ اس تیس سال کے عرصے میں ہمارے مخالفوں نے اس قدر فحش کاریاں
 جناب رسول اللہ صلی اللہ علیہ وسلم کو اپنی کتابوں میں دی ہیں اور اس قدر
 افترا اسلامی تعلیم پر کئے ہیں کہ میں یہ دعوے سے کہتا ہوں کہ آپ لوگ تیرہ
 سو گذشتہ سالوں میں اسلام کے ابتدائی زمانہ سے آج تک اس کی نظر
 نہیں پاؤ گے اور اسی پر بس نہیں بلکہ یہ ناجائز طریق ترقی پر ہے اس لیے
 ہر یک ایسے سچے مسلمان کا فرض ہے کہ جو درحقیقت اسے تیس مسلمان سمجھنا
 ہے کہ ایسے موقع پر یے غیر توں اور بے ایمانوں کے رنگ میں بیٹھا نہ رہے
 بلکہ معیا کہ اپنی حفظ عزت کے لیے کوشش کرتا ہے اور جب عزت برباد ہوتے
 کا کوئی موقع پیش آوے تو جہاں تک طاقت و فاکتوری اور بس چلے سکتا
 ہے اپنی آبرو کے بچاؤ کے لیے کوئی تدبیر باقی نہیں چھوڑتا بلکہ ہزار روپیہ
 پانی کی طرح بہا دیتا ہے ایسا ہی شریف اور سچے مسلمانوں کے لیے بھی زیبا
 ہے کہ اس پیارے رسول کی عزت کے لیے بھی جس کی شفاعت کی امید
 رکھتے ہیں کوشش کریں اور ایمانی نمونہ دکھلانے سے نامراد نہ جائیں۔

شاید بعض صاحبوں کی یہ رائے ہو کہ کیا ضرور ہے کہ اسلام کی طرف سے
 مذہبی تالیفات ہوں اور کہیں اس طریق کو اختیار نہ کیا جائے کہ مخالفوں کی
 تحریرات کا جواب ہی نہ دیں اس کے جواب میں عرض کیا جاتا ہے کہ اول تو
 کوئی مذہب بغیر دعوت اور امر معروف اور نہی منکر کے قائم نہیں رہ سکتا اور
 اگر ایسا ہونا فرض بھی کریں تو پھر اسلام جیسا کوئی مذہب مصیبت زدہ نہیں
 ہوگا کیونکہ جس حالت میں پادری صاحبان داریہ صاحبان وغیرہ پورے زور
 سے اسلام پر حملے کر رہے ہیں اور چاہتے ہیں کہ اس کو نابود کر دیں اور
 ہر یک رنگ سے کجا علم طبعی کے نام سے اور کیا علم طب اور تشریح کے
 پیمانہ سے اور کیا علم ہیئت کے پردہ میں انواع اقسام کے دھوکے لوگوں
 کو دے رہے ہیں مٹھٹے اور ہنسی اور تحقیر کو انتہا تک پہنچا دیا ہے

پھر اگر ہمارے معزز بھائیوں کی طرف سے یہی تدبیر ہے کہ چپ رہو اور
 نئے جاؤ تو یہ خاموشی مخالفوں کی ایک طرفہ ڈگری کا موجب ہوگی اور خود باللہ
 ہماری خاموشی ظاہر کر دے گی کہ ہر ایک الزام ان کا سچا ہے اور اگر ہم
 الزامی جواب دیں۔ چنانچہ کئی سال سے دیئے جاتے ہیں تو کوئی ان کی طرف
 متوجہ نہیں ہوتا اور ہمارا وقت برباد جاتا ہے اور بار بار وہی باتیں اور
 وہی بہتان ہتک آمیز الفاظ کے ساتھ سناتے ہیں جو لوگ حیا اور شرم کو
 چھوڑ دیں ان کا منہ بجز قافون کے اور کفن بند کرے اور ہم اپنے بھائیوں کے
 صوابدید سے کل مناظرات اور مباحثات اور تحریر اور تقریر سے دست بردار
 ہو سکتے ہیں اور چپ رہ سکتے ہیں مگر کیا ہمارے معزز بھائی ذمہ دار ہو سکتے ہیں
 کہ مخالفانہ حملہ کرنے سے ہندوستان کے تمام پادریوں اور آریوں اور برہمنوں
 کو بھی چپ کر دیں گے اور اگر نہیں کر سکتے اور ان کی گالیوں اور سبقت
 کی کوئی اور تدبیر ان کے ہاتھ میں نہیں تو پھر یہ بات کیوں حرام ہے کہ ہم اپنی
 محسن گورنمنٹ سے اس بارہ میں مدد لیں اور ان آئندہ خطرات سے اپنی قوم
 اور غیر دوسری قوموں کو بھی بچائیں جو ایسے بے قیدی کے مناظرات میں ضروری
 الوجود ہیں۔

سو بھائیو یہ تدبیر عمدہ نہیں ہے کہ ہر روز ہم گالیاں سنیں اور دراکھیں
 کہ ہندوؤں کے رٹ کے بازاروں میں بیٹھ کر اور عیسائیوں کی جماعتیں ہر ایک
 کو چرگلی میں ہمارے نبی پاک صلعم کو گندی گالیاں نکالیں اور آٹھ دن پھر توہین
 کتابیں شائع کریں بلکہ اس وقت ضروری تدبیر یہ ہے کہ ایسے لوگوں کا منہ
 بند کرنے کے لیے سرکاری قانون سے مدد لیں اور اس درخواست کے موافق
 جو گورنمنٹ کی توجہ کے لیے علیحدہ لکھی گئی ہے اس مضمون کا گورنمنٹ اعمالیہ
 سے قانون پاس کرادیں کہ آئندہ مناظرات و مجادلات میں بغرض رفع فقہ و فساد
 عام آزادی اور بے قیدی کو محدود کر دیا جاوے اور ہر ایک قوم کے لوگ اعتراض

اور کتہ چینی کے دقت ہمیشہ دو باتوں کے پابند رہیں۔

۱۔ یہ کہ ہر ایک فریق جو کسی دوسرے فریق پر کوئی اعتراض کرے تو صرف اس صورت میں اعتراض کرنے کے دقت نیک نیت سمجھا جائے کہ جب اعتراض میں وہ باتیں نہ پائی جائیں جو خود اس کے مسلم عقیدہ پر بھی وارد ہوتا ہو اور وہ بھی اس سے ایسا ملزم ہو سکتا ہو جیسا کہ اس کا مخالف اور اگر کوئی اس قاعدہ سے تجاوز کرے اور وہ تجاوز ثابت ہو جاوے تو بغیر حاجت کسی دوسری تحقیقات کے یہ سمجھا جاوے کہ اس نے محض بدینتی سے ایک مذہبی امر میں اپنے مخالف کا دل دکھانے کے لیے یہ حرکت کی۔

۲۔ یہ کہ ہر ایک معترض ایسے اعتراض کرنے کا ہرگز مجاز نہ ہو کہ جو ان کتب مشہورہ کے مخالف ہو جن کو کسی فریق نے حصر کے طور پر اپنی مسلم کتابیں قرار دے کر ان کی نسبت اشتہار شائع کر دیا ہے اور اگر کوئی شخص ایسا کرے تو تازاً یہ قرار دیا جائے کہ اس نے ایک ایسا امر کیا جو نیک نیتی کے برخلاف ہے اور جو شخص ان دونوں تجاوزوں میں سے کوئی ایک تجاوز کر کے یا دونوں کر کے کسی قسم کی صریح ہجو یا اشارہ یا کنایہ سے کسی فریق کا دل دکھاوے تو وہ دفعہ ۲۵ تعزیرات ہند کا مجرم قرار دے کر اس امر کا مستوجب سمجھا جائے جو قانون کی حد تک ہے۔

یہ قانون ہے جس کا پاس کرنا ضروری ہے سو اسے بزرگوار دین اسلام کے غمخوار اور برائے خدا اس تجویز پر غور کر کے اس درخواست کو لینے دستخطوں سے مزین کر دو جو اس قانون کے پاس کرنے کے لیے لکھی گئی ہے تاخدا انگریز جھگڑے کم ہو جائیں اور گورنمنٹ کو آرام ملے اور ملک میں صلح کاری اور امن پیدا ہو اور ملک کے باشندوں کے کینے ترقی کرنے سے روکے جائیں۔ بجائے اس قانون کے پاس ہونے میں بہت ہی پرکنتیں ہیں اور سچے دین کو اس سے بہت ہی مدد ملی ہے اور مفسدوں اور افترا پردازوں کے منہ بند ہو جاتے ہیں گورنمنٹ کے کسی منشا کے مخالف یہ کارروائی نہیں بلکہ ہماری دانا گورنمنٹ خود

ایسی باتوں کو ہمیشہ سوچتی ہے جس سے اس ملک کے فتنے اور فساد کم ہوں اور لوگ ایک دل ہو کر گورنمنٹ کی خدمت میں مشغول رہیں اور نیز یہ وہ مبارک طریق ہے جس سے آئندہ نیلے جا حملہ کرنے والے رک جائیں گے اور ہر ایک جاہل متعصب مناظرہ اور مجادلہ کے لیے جرات نہیں کر سکے گا اور یہ امر تمام ان لوگوں کے لیے مفید ہے جو یادہ لوگوں کا کسی تدبیر سے منہ بند کرنا چاہتے ہیں اور اگر کسی صاحب نے ایسے مبارک محضر پر دستخط نہ کیے جس سے ہمارے نبی صلی اللہ علیہ وسلم کی عزت منقری لوگوں کے افتراؤں سے بچ جاتی ہے اور اسلام بہت سے کینہ اور دروغ حملوں سے امن میں آجاتا ہے تو اس کا اسلام نہایت بودا اور تاریکی میں پڑا ہوا ثابت ہوگا اور ہم عزم بالجزم رکھتے ہیں کہ جیسا کہ اس موقع پر ہم دینی غمخواروں کا باعزت نام مخلصانہ دعائے خیر کے ساتھ نہایت شوق سے شائع کریں گے تا ان کی مردی اور سعادت عامہ خلافت پر ظاہر ہو۔ ایسا ہی ہم ایک پُرورد تقریر کے ساتھ ان بخل اور پست فطرت لوگوں کے نام بھی اپنے رسالہ میں شائع کر دیں گے جنہوں نے ہمارے سید و مولا محمد مصطفیٰ خاتم الانبیاء و خیر الالطیاء کی حمایت عزت کے لیے کچھ بھی غمخواری اور حمیت ظاہر نہ کی۔ بھائیو، کیا یہ مناسب ہے کہ آپ لوگ تو عزت کی کرسیوں پر بیٹھیں اور بڑے بڑے القاب پائیں اور ہمارے پیارے رسول اللہ صلی اللہ علیہ وسلم کو ہر ایک طرف سے گالیوں دی جائیں اور تحریر اور تقریر میں سراسر افترا سے نہایت بے عزتی اور توہین کی جائے اور آپ لوگ ایک اتنے تدبیر کرنے سے بھی دریغ کریں۔ نہیں۔ ہرگز نہیں۔ شریف اور نجیب لوگ ہرگز دریغ نہیں کریں گے اور جو فضیلت النفس دریغ کرے گا وہ مسلمان ہی نہیں۔

مادا دل آن فرد مایہ شاد
کہ از بہر دنیا وہد دیں بباد

درخواست

یہ وہ درخواست ہے جو براد منظوری گورنمنٹ میں بعد تکمیل دستخطوں کے بھیجی جائے گی۔

یہ درخواست مسلمانان برٹش انڈیا کی طرف سے جن کے نام ذیل میں درج ہیں بحضور جناب گورنر جنرل ہند دام اقبالہ اس غرض سے بھیجی گئی ہے کہ مذہبی مباحثات اور مناظرات کو ان ناجائز جھگڑوں سے بچانے کے لیے جو طرح طرح کے فتنوں کے قریب پہنچ گئے ہیں اور خطرناک حالت پیدا کرتے جاتے ہیں اور ایک وسیع بے قیدی ان میں طوفان کی طرح نمودار ہو گئی ہے دو مندرجہ ذیل مشروطوں سے مشروط فرمایا جاوے اور اسی طرح سے اس دست اور بے قیدی کو روک کر ان خرابیوں سے رعایا کو بچایا جاوے جو دن بدن ایک مہیب صورت پیدا کرتی جاتی ہیں جن کا ضروری نتیجہ قوموں میں سخت دشمنی اور خطرناک مقدمات ہیں ان ددشروطوں میں سے پہلی شرط یہ ہے کہ برٹش انڈیا کے تمام وہ فریقے جو ایک دوسرے سے مذہب اور عقیدہ میں اختلاف رکھتے ہیں اپنے فریقی مخالف پر کوئی ایسا اعتراض نہ کریں جو خود اپنے پر وارد ہوتا ہو یعنی اگر ایک فریقی دوسرے فریقی پر مذہبی نکتہ چینی کے طور پر کوئی ایسا اعتراض کرنا چاہے جس کا ضروری نتیجہ اس مذہب کے پیشوا یا کتاب کی کسر شان ہو۔ جس کو اس فریقی کے لوگ خدا تعالیٰ کی طرف سے مانتے ہوں تو اس کو اس امر کے بارے میں قانونی ممانعت ہو جائے کہ ایسا اعتراض اپنے فریقی مخالف پر اس صورت میں ہرگز نہ کرے جب کہ خود اس کی کتاب یا اس کے پیشوا پر وہی اعتراض ہو سکتا ہو۔ دوسری شرط یہ ہے کہ ایسے اعتراض سے بھی ممانعت فرمائی جاوے جو ان کتابوں کی بنا پر نہ ہو جن

کو کسی فریق نے اپنے مسلم اور مقبول کتابیں ٹھہرا کر ان کی ایک چھپی ہوئی
 قبرست اپنے ایک کھلے ہوئے اعلان کے ساتھ شائع کرادی ہو ،
 اور صاف اکتھار دے دیا ہو کہ یہی وہ کتابیں ہیں جن پر میرا عقیدہ ہے
 اور جو میری مذہبی کتابیں ہیں سو ہم تمام درخواست کنندوں کی التماس ہے
 کہ ان دونوں شرطوں کے بارے میں ایک تاقون پاس ہو کر اس کے
 خلاف درزی کو ایک مجرمانہ حرکت قرار دیا جاوے اور ایسے
 تمام مجرم دفعہ ۲۹۸ تعزیرات ہند یا جس دفعہ کی گرو سے سرکار مناسب سمجھے
 سزایاب ہوتے رہیں اور جن ضرورتوں کی بنا پر ہم رعایا سرکار انگریزی
 کی اس درخواست کے لیے مجبور ہوئے ہیں وہ بہ تفصیل ذیل ہیں -
 اولے یہ کہ ان دنوں میں مذہبی مباحثوں کے متعلق سلسلہ تقریروں
 اور تحریروں کا اس قدر ترقی پذیر ہو گیا ہے اور ساتھ ہی اس کے اس
 قدر سخت بدزبانیوں نے ترقی کی ہے کہ دن بدن باہمی کینے بڑھتے
 جاتے ہیں اور ایک زور کے ساتھ خش کوئی اور ٹھٹھے اور ہنسی کا دریا
 بہ رہا ہے اور چونکہ اہل اسلام اپنے برگزیدہ نبیؐ اور اس مقدس کتاب
 کے لیے جو اس پاک بھیج کی معرفت ان کو ملی نہایت غیرت مند ہیں۔ لہذا جو
 کچھ دوسری قومیں طرح طرح کے مفرمانہ الفاظ اور رنگارنگ کی پرخانت
 تحریر اور تقریر سے ان کے نبی اور ان کی آسمانی کتاب کی توہین سے ان
 کے دل دکھا رہے ہیں یہ ایک ایسا زخم ان کے دلوں پر ہے کہ شاید ان
 کے لیے اس تکلیف کے برابر دنیا میں اور کوئی بھی تکلیف نہ ہو اور اسلامی
 اصول ایسے مہذبانہ ہیں کہ یا وہ کوئی کے مقابل پر مسافوں کو یا وہ کوئی
 سے روکتے ہیں۔ مثلاً ایک معترض جب ایک بے جا الزام ملتانوں
 کے نبی علیہ السلام پر کرتا ہے اور ٹھٹھے اور ہنسی اور ایسے الفاظ
 سے پیش آتا ہے جو ایسا اوقات گالیوں کی حد تک پہنچ جاتے ہیں

۱۷

تو اہل اسلام اس کے مقابل پر اس کے پیغمبر اور قصداً کو کچھ نہیں کہہ سکتے کیونکہ اگر وہ پیغمبر اسرائیلی نبیوں سے ہے تو ہر ایک مسلمان اس نبی سے ایسا ہی پیار کرتا ہے جیسا کہ اس کا فریق مخالف - وجہ یہ کہ مسلمان اسرائیلی نبیوں پر ایمان رکھتے ہیں اور دوسری قوموں کی نسبت بھی وہ جلدی نہیں کرتے کیونکہ انہیں یہ تعلیم دی گئی ہے کہ کوئی ایسا آباد ملک نہیں جس میں کوئی مصلح نہیں گزرا۔ اس لیے گذشتہ نبیوں کی نسبت خاص کو اگر وہ اسرائیلی ہوں ایک مسلمان ہرگز بدزبانی نہیں کر سکتا بلکہ اسرائیلی نبیوں پر تو وہ ایسا ہی ایمان رکھتا ہے جیسا کہ نبی آخر الزمان کی نبوت پر، تو اس صورت میں وہ گالی کا گالی کے ساتھ مقابلہ نہیں کر سکتا۔ ہاں جب بہت دکھ اٹھاتا ہے تو قانون کے رُود سے چارہ جوئی کرنا چاہتا ہے مگر قانونی تدارک بدینتی کے ثابت کرنے پر موقوف ہے جس کا ثابت کرنا موجودہ قانون کی رُود سے بہت مشکل امر ہے۔ لہذا ایسا منتہیت اکثر ناکام رہتا ہے اور مخالف فتحیاب کو اور بھی توہین اور تحقیر کا موقع ملتا ہے اس لیے یہ بات بالکل سچی ہے کہ جس قدر تقریروں اور تحریروں کی رُود سے مذہب اسلام کی توہین ہوتی ہے۔

۲) بھی تک اس کا کوئی کافی تدارک قانون میں موجود نہیں اور دفعہ ۲۹۸

حق الامر کے ثابت کرنے کے لیے کوئی ایسا معیار اپنے ساتھ نہیں رکھتی جس سے صفائی کے ساتھ نیک یعنی اور بدینتی میں تمیز ہو جائے یہی سبب ہے کہ نیک نیتی کے بہاد سے ایسی دلآزار کتابوں کی کروڑوں تک نوبت پہنچ گئی ہے لہذا ان شرائط کا ہونا ضروری ہے جو واقعی حقیقت کے کھلنے کے لیے بطور مؤید ہوں اور صحت نیت اور عدم صحت کے پرکھنے کے لیے بطور معیار کے ہو سکیں سو وہ معیار رُودوں شرطیں ہیں جو اور پرگڈ آرٹس کر دی گئی ہیں۔ کیونکہ کچھ شک

نہیں کہ جو شخص کوئی ایسا اعتراض کسی فزوق پر کرتا ہے جو وہی اعتراض اس پر بھی اس کی الہامی کتابوں کی رُود سے ہوتا ہے یا ایسا اعتراض کرتا ہے جو ان کتابوں میں نہیں پایا جاتا۔ جن کو فزوقی معترض علیہ نے اپنی مسلمہ مقبولہ کتابیں قرار دے کر ان کے بارے میں اپنے مذہبی مخالفوں کو بذریعہ کسی چھپے ہوئے اکتھار کے مطلع کر دیا ہے تو بلاشبہ ثابت ہو جاتا ہے کہ کسی شخص معترض نے صحت نیت کو چھوڑ دیا ہے تو اس صورت میں ایسے سکار اور فزوقی لوگ جن جیلوں اور تادیبوں سے اپنی بدنیتی کو چھپانا چاہتے ہیں وہ تمام جیلے نکلے ہو جاتے ہیں اور بڑی سہولت سے حکام پر اصل حقیقت کھل جاتی ہے اور اگرچہ یہ نہیں کہہ سکتے کہ یادہ گو لوگوں کی زبانیں روکنے کے لیے ایک یہ کامل علاج ہے مگر اس میں بھی کچھ شک نہیں کہ بہت کچھ یادہ گوئیں اور ناحق کے الزاموں کا اس سے علاج ہو جائے گا۔

دوسری ضرورت اس قانون کے پاس ہونے کے لیے یہ ہے کہ اس بے قیدی سے ملک کی اخلاق حالت روز بروز بگڑتی جاتی ہے۔ ایک شخص سچی بات کو سن کر پھر اس نکر میں پڑ جاتا ہے کہ کسی طرح جھوٹ آفرا سے مدد لے کر اس سچ کو پوشیدہ کر دیوے اور فزوق تانی کو خواہ مخواہ ذلت پہنچا دے۔ سو ملک کو تہذیب اور راست روی میں ترقی دینے کے لیے اور بہتان طرازی کی عادت سے روکنے کے لیے یہ ایک ایسی عمدہ تدبیر ہے جس سے بہت جلدوں میں سچی پرہیزگاری پیدا ہو جائے گی۔ تیسری ضرورت اس قانون کے پاس کرنے کی یہ ہے کہ اس بے قیدی سے ہماری محسن گورنمنٹ کے قانون پر عقل اور کائنات کا اعتراض ہے۔ چونکہ یہ دانا گورنمنٹ ہر ایک نیک کام میں اولیٰ درجہ پر ہے، تو لوگوں اس قدر الزام اپنے ذمہ رکھے کہ کسی کو یہ بات کہنے کا موقع ملے کہ مذہبی

مباحثات میں اس کے قانون میں حسن انتظام نہیں۔ ظاہر ہے کہ ایسی بیقیدی سے صلحکاری اور باہمی محبت دن بدن کم ہوتی جاتی ہے اور ایک فریق دوسرے فریق کی نسبت ایسا اشتعال رکھتا ہے کہ اگر ممکن ہو تو اس کو نابود کر دیے۔ اور اس تمام نا اتفاقی کی جرطہ نصیبی مباحثات کی بے اعتدالی ہے۔ گورنمنٹ اپنی رعایا کے لیے بطور مسلم کے ہے پھر اگر رعایا ایک دوسرے سے درندہ کا حکم رکھتی ہو تو گورنمنٹ کا فرض ہے کہ قانونی حکمت عملی سے اس درندگی کو دُور کر دے۔

• چوتھی یہ کہ اہل اسلام گورنمنٹ کی وہ وفادار رعایا ہے جن کی دلی خیر خواہی

روز بروز ترقی پر ہے اور اپنے جان و مال سے گورنمنٹ کی اطاعت کے لیے حاضر ہیں اور اس کی مہربانیوں پر بھروسہ رکھتے ہیں اور کوئی بات خلاف مرضی گورنمنٹ کو نا نہایت بے جا خیال کرتے ہیں اور دل سے گورنمنٹ کے مطیع ہیں پس اس صورت میں ان کا حق بھی ہے کہ ان کی دردناک فریاد کی طرف گورنمنٹ عالیہ توجہ کرے۔ پھر یہ درخواست بھی کوئی ایسی درخواست نہیں جس کا صرف مسلمانوں کو فائدہ پہنچتا ہے اور دوسروں کو نہیں، بلکہ ہر ایک قوم اس فائدہ میں شریک ہے اور یہ کام ایسا ہے جس سے ملک کی صلحکاری اور امن پیدا ہوتا ہے اور مقدمات کم ہوتے ہیں اور بدینیت لوگوں کا منہ بند ہوتا ہے اور جیسا کہ بیان کیا گیا ہے اس کا اثر مسلمانوں سے خاص نہیں ہر ایک قوم پر اس کا برابر اثر ہے۔ آخر ہم دعا کرتے ہیں کہ خدا تعالیٰ ہمارے اس گورنمنٹ کو ہمیشہ کے اتناں کے ساتھ ہمارے سروں پر خوش دھرم رکھے اور ہمیں سچی شکر گزاری کی توفیق دے اور ہماری محسن گورنمنٹ کو اس مخلصانہ اور عاجزانہ درخواست کی طرف توجہ دلا دے کہ ہر ایک توفیق اسی کے ارادہ اور حکم سے ہے۔ آمین :

۱۸۹۵ء

المقتبین : اہل اسلام رعایا گورنمنٹ جن کے نام علیحدہ لکھنؤ میں درج ہیں ۲۲ ستمبر

بِسْمِ اللّٰهِ الرَّحْمٰنِ الرَّحِیْمِ
عَمَّاكَ وَنُصَلِّیْ عَلٰی رَسُوْلِهِ الْكَرِیْمِ

انما الاعمال بالنیات ط

”مولوی ابوسعید محمد حسین صاحب ایڈیٹر اشاعت السنۃ النبالیہ نے ہمارے اس خط کے جواب میں جو ہم نے ۲۲ ستمبر ۱۹۹۵ء کو لکھا اور دستخط کرائے مسلمانوں کے درخواست تو سب سے دفعہ ۲۹۸ پر معذرت درخواست مذکور کے نتائج کیا تھا اور مولوی صاحب موصوف کی خدمت میں بھی اس غرض کے لیے رجسٹری کرنا بھیجا گیا تھا۔ اپنے ایک مختصر رسالہ میں جو زرد کاغذ پر چھاپا ہے بڑی مضبوطی اور استحکام سے یہ وعدہ کیا ہے کہ اس خدمت کا بیڑا اٹھانے کے لیے ہم حاضر ہیں بشرطیکہ آپ اپنا قدم بیچ سے نکال دیں اور اپنا اور اپنے گورنہ کا استحقاق بذریعہ اخبارات و اشتہارات مشہور کر دیں۔ پھر دیکھیں بندہ اس کام کو کیونکر بجالاتا ہے۔ آپ علیحدہ ہو جائیں پھر اس کا حسن انجام ملاحظہ فرمائیں۔“ یہ ان کی عبارت ہے جس کو انہوں نے بڑے پُر زور وعدہ کے ساتھ لکھا تھا کیا ہے بلکہ یہ بھی لکھا ہے کہ یہ بندہ ایسے کام پہلے کر چکا ہے اور اس کی قومی خدمات گورنمنٹ اور قوم میں مسلم ہیں اور سپریم گورنمنٹ اور لوکل گورنمنٹوں تک عزت و اعتبار کے ساتھ رسائی ہے اور اس کی گزارش ٹوڈ بانہ کو گورنمنٹ عزت و اعتبار کی نگاہ سے دیکھتی اور سنتی ہے۔ اس تمام تحریر پر میں نے غور کی اور ایک عمیق فکر کے بعد میرے دل نے یہی فتوے دیا کہ چونکہ ہماری جماعت انجی ہینٹ تھوڑی ہے اور اکثر لوگ ان مولوی صاحبوں کے ایسے مسخر ہیں کہ ہماری سیدھی بات بھی ان کی نظر میں اُلٹی معلوم ہوتی ہے اور ہمارا قدم در میان آنے سے ایک ایسی کراہت دلوں میں پیدا ہو جاتی ہے کہ اگر وہ کام کرنا

بھی ہو تب بھی ہرگز نہ کریں۔ اس لیے اگر یہ کام ایک ایسے شخص کے ہاتھ میں ہو جس کی تجویزات سے قوم کو کراہت نہ ہو تو ہمارا مدعا جو خدمت دین متین سے بہر حال حاصل ہے، پھر فرماتے ہیں۔

”اس رسالہ میں بہت زور کے ساتھ مولوی صاحب نے دعویٰ کیا ہے

کہ یہ کام فقط مجھ سے ہی کامیابی کے ساتھ انجام پذیر ہو گا کسی دوسرے سے نہیں۔ تب میں نے خیال کیا کہ شاید یہ دعویٰ صحیح ہو کیونکہ مولوی صاحب موصوف ایک گروہ کثیر کے ہم خیال ہیں اور میں دیکھتا ہوں کہ اس قانون کے پاس کرنے کے لیے جس میں پاکستان کے بعد فریق مخالف اسلام پر نہایت مشکلات پڑیں گے اور جہاں تک ممکن ہو گا زور لگائیں گے کہ گورنمنٹ کو اس قانون کے پاس کرنے سے روک دیا جاوے۔ وجہ یہ کہ اس سے ان کی پر خیانت کارروائیاں ایک لخت بند ہو جائیں گی۔ لہذا اس وقت وہ طریق اختیار کرنا مناسب ہے جس طریق سے ایسی درخواست پر لاکھوں دستخط ہو جائیں۔ اگرچہ مجھے اپنے دستوں کی کوششوں پر نظر کر کے حق الیقین کی طرح یہ بات معلوم ہوتی ہے کہ ہماری سعی اور جہد سے کم سے کم پچاس ہزار یا ساٹھ ہزار کے قریب دستخط ہو جائیں گے۔ اور بڑی آسانی ہو جائے گی کیونکہ نہایت زور شور سے یہ کارروائی شروع ہے لیکن جب میں غور کرتا ہوں کہ یہ کس مرتبہ کی درخواست ہے اور اسلام کے لیے کیسے اعلیٰ انتہا تک اس میں محفی اور مستور ہیں اور دینی مخالفوں کے لیے قانون پاس ہونے کی حالت میں کیا کیا نا کامیاں اور نامرادیاں دامن گیر ہونے والی ہیں تو میرا دل یہ قطعی فیصلہ دیتا ہے کہ کم سے کم ایسے دستخط دس لاکھ سے کم نہ ہوں اور کچھ شک نہیں کہ علماء اور مولوی صاحبوں کے دستخط ایسی درخواست پر بہت ہی مؤثر ہوں گے کیونکہ گورنمنٹ جانتی ہے کہ مذہبی امور کے بہت سے مصالح کی لگام انہیں کے ہاتھ میں ہے۔ پھر

فرماتے ہیں :-

درپس میں نے سوچا کہ چونکہ مولویوں کا آنحضرت صلی اللہ علیہ وسلم کی عزت کی کچھ بھی پرواہ نہ کرنا دراصل میرے ہی کینہ کی وجہ سے ہے۔ ایسا نہ ہو کہ ان کی معصیت میں مجھے بھی شریک سمجھا جاؤں۔ اس لیے میں نے مولوی محمد حسین صاحب کی درخواست پر اس کام سے اپنے تئیں علیحدہ کرنا مناسب سمجھا۔ کیونکہ دراصل ان علماء کی لاپرواہی اور سخت دلی کاباعت میرا ہی وجود ہے اور میرے کینے سے یہ روارکھا جاتا ہے کہ جو کچھ مخالف آنحضرت صلی اللہ علیہ وسلم کو گالیاں دیتے ہیں وہ دیتے رہیں، بلکہ ان کو معذور اور ناقابل ازام ٹھہرایا جاتا ہے تو اس صورت میں اگر میرا تم درمیان نہ ہونے سے مولوی صاحبان آنحضرت صلی اللہ علیہ وسلم کے لیے کچھ غیرت دکھلا دیں اور اس گناہ سے اپنے تئیں بچالیں جو میری وجہ سے جھوٹے بہانوں کے ساتھ ان کو اختیار کرنا پڑا تو یقین ہے کہ مجھے اس سے ثواب ملے گا۔ اصل غرض تو یہ ہے کہ آنحضرت صلعم اور دین اسلام کی حمایت کے لیے ایک کام سرانجام دیا جاوے۔ جو مناسب نہیں کہ میری وجہ سے یہ کام حیز التوائیں رہ جاوے۔ اگرچہ میرا دل دینی خدمت سے استعفاء نہیں دیتا اور اللہ جل شانہ اور رسول اللہ صلعم کی راہ میں فدا ہے اور ہوگا جب تک کہ میں اس جہان سے گزر جاؤں۔ واللہ ان حیات دمسماقی للہ رب العالمین۔ لیکن میری اس میں کون سی کسرشان ہے کہ میں چند الفاظ سے اپنے اندرونی مخالفوں کو خوشی کے ان کے ہاتھ سے رسول اللہ صلعم کے لیے ایسی خدمت لوں۔ اس لیے میں بڑی خوشی سے مولوی ابوسعید محمد حسین صاحب کی خدمت میں عرض کرتا ہوں کہ اگر آپ اس چاکری کو قبول کرتے ہیں اور صدق دل سے کمر باندھنے کو تیار نہیں تو میں اس کام اور شغل سے اپنے تئیں فارغ کرتا ہوں

اور آپ کے وعدے پر بھروسہ کر کے میری طرف سے یہی تحریر بطور استحضار
 ہے۔ سو یاد رہے کہ ہم اپنا اور اپنے گروہ کا استحضار اس شرط سے پیش
 کرتے ہیں کہ آپ اپنے وعدہ کو پورا کریں اور ہمیں کسی ناموری کی ہوس
 نہیں اور نہ کسی شک کی خواہش۔ صرف یہ خواہش ہے کہ آپ سادگی اور
 نیک نیتی سے ہماری اس تحریر کو قبول کرنے جلد کام میں لگ جائیں کہ عمر کا
 اعتبار نہیں۔ اب ایسا ہی ہوگا کہ یہ درخواست ہماری یا ہمارے گروہ کی کسی
 شخص کی طرف سے گورنمنٹ میں بھیجی نہیں جائے گی اور ہماری جماعت کا
 اس میں کچھ دخل نہیں ہوگا۔ آپ کا دعویٰ ہے کہ ایسے کاموں کے لیے
 میرے اوقات وقف ہیں اور گورنمنٹ سے میرے محکم تعلقات ہیں
 سو ہمیں اس راز میں خوشی ہوگی جب آپ کا یہ قول مقرون عمل سمجھا
 جائے گا اور اس سے زیادہ اس دن جب آپ کی یہ محنت حسب مراد پھیل
 لائے گی۔ اب جہاں تک الفاظ تھے میں اپنی بے تعلقی اور اپنی جماعت کی
 بے تعلقی کے اظہار میں ادا کر چکا۔

۵۔ ۶۔ ہزار کے قریب دستخط حضور کے پاس پہنچ چکے تھے۔ اور
 ابھی دستخطوں کے حاصل کرنے کی یہ مہم جاری تھی کہ مولوی محمد حسین صاحب
 پٹالوی کی طرف سے مندرجہ بالا تحریر حضور کو پہنچی جسے حضور نے
 اپنے اشتہار ۲۱ اکتوبر ۱۸۹۵ء میں اپنے رینارکس کے ساتھ درج
 فرمایا ہے۔

سیدنا حضرت مرزا صاحب دایح الموعود اور
 مولوی محمد حسین صاحب پٹالوی کے درمیان غیرت اسلامی میں مقابلہ
 سیدنا حضرت مرزا صاحب دایح الموعود کی مندرجہ بالا تحریر کو پڑھ کر

تاریخیں کرام خود ہی اس غیرت کا صحیح اندازہ لگا سکتے ہیں جو حضور کے دل میں اسلام اور حضرت نبی کریم صلعم کی عزت کو گالیں اور بے جا الزاموں سے محفوظ رکھنے کے لیے موجزن تھی۔ حضور نے سچ فرمایا ہے

لقد از خدا بشتن محمدؐ مخرم
گر گفتر ای بود بخدا سخت کافر
اگر خواہی دلیے عاشقش باش
محمدؐ است برصان محمدؐ

اس کے علاوہ حضور نے جس بے لفظی کا مظاہرہ کیا ہے وہ بھی حضور کی مندرجہ بالا تقریر سے عیاں ہے۔ حضور کے مقابلہ میں مولوی محمد حسین صاحب بٹالوی اور دیگر علماء کے دل میں حضرت نبی کریم صلعم کے لیے جو غیرت تھی اس کا اندازہ اسی امر سے تاریخیں کرام لگا سکتے ہیں کہ مولوی صاحب مصوف نے باوجود حتمی وعدہ کے اور یقین دلانے کے کہ وہ ایسا قانون ضرور پاس کر ادیں گے اگر حضرت مرزا صاحب اور ان کی جماعت اس مہم سے الگ ہو جائے۔ حضرت مرزا صاحب المسیح الموعد فوراً الگ ہو گئے لیکن مولوی صاحب مصوف نے حضور کی جاری کردہ مہم کو تو بند کر دیا اور خود اس سکیم کو کایاب بنانے میں ذرہ بھر بھی کوشش نہ کی بلکہ خاموش ہو کر گھر میں بیٹھ گئے اور اس طرح ایک نیک کام کو زک پہنچانے میں مصروف ہو گئے تاریخیں کرام اسی سے اندازہ لگا سکتے ہیں کہ سیدنا حضرت مرزا صاحب کے دل میں اسلام کا کس قدر درد تھا اور ان مولویوں کے دلوں میں کس قدر درد تھا۔ کاش اللہ تعالیٰ مسلمانوں کو حقائق کے سمجھنے کی توفیق عطا

فرمائے۔ اسلام سے حضور کے عشق کا نمونہ

بہر طرف فکر کو دوڑا کے نکھلایا ہم نے
کوئی دین محمدؐ ساز پایا ہم نے
کوئی مذہب نہیں ایسا کہ نشان دکھلائے
یہ نثر باغ محمدؐ سے ہی نکھلایا ہم نے

ہم نے اسلام کو خود تجزیہ کر کے دیکھا
 اور دینوں کو جو دیکھا تو کہیں نور نہ تھا
 تھک گئے ہم تو انہی باتوں کو کہتے کہتے
 آزمائش کر لے کوئی نہ آیا ہر چند
 یہ وہی عقلت کے لحاظوں میں پڑا کرتے ہیں
 حل رہے ہیں یہ سبھی مجنوں میں اور کینوں میں
 اڈ لوگو کہ یہیں نور خرد پاؤ گے
 آج ان نوروں کا اک زور ہے اس عالم میں
 جیب سے یہ نور ملا نور پیغمبر سے ہیں
 مصطفیٰ پر تیرا لے حد ہر سلام اور رحمت
 ربط ہے جان محمد سے مری جاں کو ملام
 اس سے بہتر نظر آیا نہ کوئی عالم میں
 موردِ قہر ہوئے آنکھ میں عینا رکی ہم
 زعم میں ان کے بیجاٹی کا دعویٰ میرا
 کافر و ملحد و مجال ہمیں کہتے ہیں
 گایاں کس کے دما دیتا ہوں ان لوگوں کو
 تیرے منہ کی ہے قسم میرے پیالے احمد
 تیری الفت سے ہے محمود مرا ہر ذرہ
 صف دشمن کو کیا ہم نے بھت پامال
 نور دکھلا کے ترا سب کو کیا ملزم و خوار
 نقشِ مستی تیری الفت سے بنایا ہم نے
 تیرا بیجانہ جو اک مزج عالم دیکھا
 نشان حق تیرے نشان میں نظر آتی ہے

نور ہے نور اٹھو دیکھو سنایا ہم نے
 کوئی دکھلائے اگر حق کو چھپایا ہم نے
 ہر طرف دعوتوں کا تیر چلایا ہم نے
 ہر مخالف کو مقابل یہ بلا با ہم نے
 وہ نہیں جانتے سوار جنگ کیا ہم نے
 باز آتے نہیں ہر چند ہٹا یا ہم نے
 تو نہیں طور تسی کا بنایا ہم نے
 دل کو ان نوروں کا ہر رنگ دیا ہم نے
 ذات سے حق کی جدو پانا ملایا ہم نے
 اس سے یہ نور لیا بار خدا یا ہم نے
 دل کو وہ جام باب ہے پلایا ہم نے
 لاجرم غیروں سے دل اپنا چھڑایا ہم نے
 جیب سے عشق اس کا تیرے دل میں بٹھایا ہم نے
 اتر لے جسے از خود ہی بنایا ہم نے
 نام کیا کیا غم ملت میں رکھایا ہم نے
 رحم ہے جو کس میں اور غنیمت کھٹایا ہم نے
 تیری خاطر سے یہ سب بار اٹھایا ہم نے
 اپنے سینے میں یہ اک شہر بسایا ہم نے
 سیف کا کام قلم سے ہی دکھایا ہم نے
 سب کا دل آتش سوزا میں جلایا ہم نے
 اپنا ہر ذرہ تیری راہ میں اڑایا ہم نے
 غم کا خم منہ سے بعد حلی لگایا ہم نے
 تیرے پانے سے ہی اس ذات کو پایا ہم نے

چھو کے دامن تیرا دام سے ملتی ہے نجات
 دلیرا! مجھ کو قسم ہے تیری کیتائی کی
 بخدا دل سے میرے من گئے دستگیر و کھلقن
 دیکھ کر تجھ کو عجب نور کا جلو، دیکھا
 ہم ہوئے خیر ائم تجھ سے ہی اے خیرِ رسل
 آری زاد تو کیا چیز فرشتے بھی تمام
 قوم کے ظلم سے تنگ آ کے مری پیکے آج
 اسلام سے نہ بھاگوراہ ہدیٰ یہی ہے
 مجھ کو قسم خدا کی جس نے ہمیں بنایا
 وہ دستاں نہال ہے کس راہ اس کو دیکھیں
 باطن سیر یہی جن کے اس دین سے ہیں وہ نکر
 دنیا کی سب دکائیں ہیں ہم نے دیکھی مہالی
 سب خشک ہو گئے ہیں جتنے تھے باغ پہلے
 دیتا ہیں اس کا ثانی کوئی نہیں ہے شربت
 اسلام کی سچائی ثابت ہے جیسے سرج
 جب کھل گئی دسپچائی پھر اس کو مان لینا
 جو ہو مفید لینا جو بد حواس سے بچنا
 ملتی ہے بادشاہی اس دین سے آسمانی
 سب دین ہیں اک فسائے خسر کوں کا آستانہ
 سو سونٹاں دکھا کر لانا ہے وہ بلا کر
 کوتاہی ہے معجزوں سے وہ یار دین کو تازہ
 یہ سب نشان ہیں جن سے ہیں اب تک تازہ
 کس کام کا وہ دین ہے جس میں نشان نہیں ہے

لاجرم دُریہ تیرے سر کو چھکایا ہم نے
 آپ کو تیری محبت میں بھلایا ہم نے
 جب سے دل میں یہ ترالغش جگایا ہم نے
 نور سے تیرے نیا طین کو بھلایا ہم نے
 تیرے بڑھنے سے قدم آگے بڑھایا ہم نے
 مدح میں تیری وہ گاتے ہیں جو گایا ہم نے
 شورِ محشر تیرے کوچہ میں بچایا ہم نے
 اے سونے والو جاگوشم الضمعی یہی ہے
 اب آسمان کے نیچے دین خدا یہی ہے
 ان مشکوں کا یار و مشکل کشا یہی ہے
 پر اے انبھیرے والو! دل کا ریا یہی ہے
 آخر ہوا یہ ثابت دارالشفایا یہی ہے
 ہر طرف میں نے دیکھا بتان ہرا یہی ہے
 پی لونم اس کو یار و آب بقا یہی ہے
 پر دیکھنے نہیں ہیں دشمن بلا یہی ہے
 نیوں کی ہے یہ حصلت راہ جیا یہی ہے
 عقل و ذرو یہی ہے ہم و ذکا یہی ہے
 اے طالبانِ دولت ظل ہما یہی ہے
 اس کا جو ہے یگانہ چہرہ نما یہی ہے
 مجھ کو جو اس نے بھیجا بس مدعا یہی ہے
 اسلام کے چمن کی باد صبا یہی ہے
 اے گرتے والے دو ڈرو دین کا حصا یہی ہے
 دین کی مرے پیار و زریں قبا یہی ہے